

ҚОНУНИ ҶУМҲУРИИ ТОҶИКИСТОН
Дар бораи имзои электронии рақамӣ

Бо Қарори Маҷлиси намояндағони Маҷлиси Олии Ҷумҳурии Тоҷикистон аз 28-уми июни соли 2007, № 708 (Ахбори Маҷлиси Олии Ҷумҳурии Тоҷикистон, соли 2007, № 6, моддаи 532) қабул гардидааст.

Бо Қарори Маҷлиси миллии Маҷлиси Олии Ҷумҳурии Тоҷикистон аз 19-уми июли соли 2007, № 391 (Ахбори Маҷлиси Олии Ҷумҳурии Тоҷикистон, соли 2007, № 7, моддаи 733) ҷонибдорӣ гардидааст.

Қонуни мазкур муносибатҳои ҷамъиятиро ҳангоми созмон додан ва истифодаи имзои электронии рақамӣ дар ҷараёни ташаккул ва истифодаи ҳӯҷатҳо дар шакли инъикоси электронӣ тавассути системаи иттилоотии автоматикунонидашуда ва телекоммуникатсионӣ, воситаҳои барномавию техниқӣ ба танзим медарорад

Боби 1. Муқаррароти умумӣ

Моддаи 1. Доираи амали Қонуни мазкур

Муқаррароти Қонуни мазкур нисбат ба ҳӯҷатҳои электронии тавассути имзои электронии рақамии ҳаммонандшавандай мақомоти ҳокимияти давлатии Ҷумҳурии Тоҷикистон (ба истиснои ҳӯҷатҳои фаъолияти контрразведка, разведка, оперативио ҷустуҷӯй ва истифодаи тадбирҳои криптографию оперативии ҳифзи сирри давлат), инчунин шахсони воқеӣ ва ҳуқуқии Ҷумҳурии Тоҷикистон ҳангоми анҷом додани аҳдҳои ҳуқуқии гражданий ва дигар ҳолатҳои пешбининамудаи қонунгузории Ҷумҳурии Тоҷикистон татбиқ мегардад.

Мақсади Қонуни мазкур аз таъмини шароити ҳуқуқии истифодаи имзои электронии рақамӣ дар ҳӯҷатҳои электронӣ иборат аст, ки ҳангоми риояи он имзои электронии рақамӣ дар ҳӯҷати электронӣ ба имзои дастии дар ҳӯҷатҳои ҳомили коғазӣ мавҷудбуда баробар эътироф карда мешавад.

Амали Қонуни мазкур нисбат ба муносибатҳое, ки ҳангоми истифодаи дигар имзоҳои бо ҳам монанди дастӣ ба миён меоянд, паҳн намегардад.

Моддаи 2. Мағҳумҳои асосӣ

Дар Қонуни мазкур мағҳумҳои зерин истифода мешаванд:

-ҳӯҷати электронӣ – ҳӯҷате, ки дар он иттилоот дар шакли электронии рақамӣ пешниҳод гардидааст;

-ҳомили мошинӣ – диски магнитӣ, лентай магнитӣ, диски лазерӣ ва дигар ҳомилони моддие, ки барои сабт ва нигоҳдоши иттилоот бо кӯмаки техникаи электронии ҳисоббарор истифода бурда мешаванд;

-имзои электронии рақамӣ - реквизити ҳӯҷати электронӣ, ки барои аз соҳтакорӣ ҳифз намудани ҳӯҷати электронӣ пешбинӣ шуда, дар натиҷаи дигаргунсозии криптографии иттилоот бо истифодаи калиди пӯшидаи имзои электронии рақамӣ ба даст омадааст ва имконият медиҳад, ки имзои соҳиби сертификати калиди имзо ҳаммонанд карда шуда, мавҷуд набудани иттилооти таҳрифшуда дар ҳӯҷати электронӣ муайян гардад;

-воситаҳои имзои электронии рақамӣ – воситаҳои дастгоҳӣ ва (ё) барномавӣ, ки татбиқи яке аз функцияҳои зайлро таъмин менамояд – таъсиси имзои электронии рақамӣ дар ҳӯҷати электронӣ бо истифодаи калиди пӯшидаи имзои электронии рақамӣ, тасдиқи аслӣ будани имзои электронии рақамӣ дар ҳӯҷати электронӣ бо истифодаи калиди кушодан имзои электронии рақамӣ, таъсиси калидҳои пӯшида ва кушодан имзоҳои электронии рақамӣ;

-калиди пӯшидаи (шахсӣ) имзои электронии рақамӣ – пайдарҳамии аломатҳо (рамзҳо), ки ба соҳиби сертификати калиди имзо маълум аст;

-калиди кушодан имзои электронии рақамӣ – пайдарҳамии рамзҳои имзои электронии рақамӣ, ки ба ҳар шахс дастрас аст ва барои тасдиқ кардан айнияти имзои электронии рақамӣ дар ҳӯҷати электронӣ таъин гардидааст;

-сертификати воситаҳои имзои электронии рақамӣ – ҳӯҷат дар ҳомили коғазӣ, ки мувофиқи қоидаҳои сертификатонӣ ҷиҳати ба талаботи муқарраргардиа мутобиқ будани воситаҳои имзои электронии рақамӣ дода шудааст;

-сертификати калиди имзо – ҳӯҷат дар ҳомили коғазӣ ё ҳӯҷати электронӣ бо имзои электронии рақамии пӯшидаи шахси ваколатдори маркази тасдиқунанда, ки дар таркиби худ дорон калиди кушодан имзои электронии рақамӣ мебошад ва он аз ҷониби маркази тасдиқунанда ба иштирокии системаи иттилоотӣ ҷиҳати тасдиқи аслӣ будани имзои электронии рақамӣ ва ҳаммонандсозии сертификати калиди имзо дода мешавад;

-сертификати калиди кушода – ҳӯҷате, ки тасдиқи ҳаққонияти ин калиди кушодаро ба калиди пӯшида нишон дода, аз тарафи маркази бақайдигирии калиди кушода ба соҳиби имзои электронии рақамӣ ё ин ки намояндаи ваколатдори ў дода шудааст;

-тасдиқи аслӣ будани имзои электронии рақамӣ дар ҳӯҷати электронӣ - натиҷаи мусбии санҷиш бо воситаи даҳлдори сертификатсияшудаи имзои электронии рақамӣ, бо истифодаи сертификати калиди имзо оид ба тааллук доштани имзои электронии рақамӣ дар ҳӯҷати электронӣ ба соҳиби сертификати калиди имзо ва мавҷуд набудани таҳриф дар ҳамин ҳӯҷати

электронии бо имзо электронии рақамй имзошуда;

-**соҳиби сертификати калиди имзо** – шахси воқеие, ки ба номи ўз тарафи маркази тасдиқунанда сертификати калиди имзо дода шуда, он дорои калиди пӯшидаи имзо электронии рақамй буда, имконият медиҳад, ки бо воситаҳои имзо электронии рақамй имзо электронии рақамии пушкида худро дар ҳуҷҷатҳои электронӣ созмон дихад;

-**истифодабарандай сертификати калиди имзо** – шахси воқеие, ки маълумоти аз маркази тасдиқунанда дар мавриди сертификати калиди имзо гирифтаашро барои санчиш оид ба тааллук доштани имзо электронии рақамй ба соҳиби сертификати калиди имзо истифода мебарад;

-**системаи иттилоотии истифодаи умум** – системаи иттилоотие, ки барои ҳамаи шахсони воқеӣ ва ҳуқуқӣ ҷиҳати истифода кушода мебошад ва хизматрасонии он барои шахсони зикргардида рад карда намешавад;

-**системаи иттилоотии корпоративӣ** – системаи иттилоотии доираи маҳдуди шахсон буда, онҳоро соҳиби система муайян мекунад ё тибқи созишномаи иштирокчиёни системаи иттилоотӣ муайян карда мешавад;

-**маълумоти электронӣ (иттилооти электронӣ)** – пешниҳоди электронии ҳама гуна иттилооте, ки мошинаи электронии хисоббарорӣ қабул мекунад;

-**маркази сертификатонии калидҳои кушодаи имзои электронии рақамӣ (минбаъд - маркази тасдиқунанда)** – шахси ҳуқуқие, ки барои тасдиқи мутобиқати калиди кушодаи имзои электронии рақамӣ ба калиди пӯшидаи имзои электронии рақамии шахсе, ки ба номи ўз гувоҳномаи бақайдигирӣ дода шудааст (соҳиби гувоҳнома), ваколатдор мебошад;

-**мақомоти ваколатдор – мақомоти давлатие, ки сиёсати давлатиро дар соҳаи таъмини ҳифзи сирри давлатӣ ва ҳифзи техники иттилооти Ҷумҳурии Тоҷикистон тасдиқ менамояд; (ҚҖТ аз № 21.07.10. № 628)**

-**мақоми ваколатдор** – мақоми давлатие, ки дар соҳаи фаъолияти иттилоотонӣ сиёсати давлатӣ ва танзими давлатиро татбиқ менамояд;

-**шахси имзокунанда** – шахси воқеӣ ва ҳуқуқие, ки дорои ҳуқуқи имзои электронии рақамӣ мебошад, инчунин ҳуқуқ дорад онро дар ҳуҷҷати электронӣ истифода барад;

-**санчиши аслӣ будани имзои электронии рақамӣ** – амали муттасил, ки ҳангоми он шахсе, ки иттилооти электронии бо имзои электронии рақамӣ имзошуда ва калиди кушодаи шахси имзогузштаро қабул кардааст, метавонад муайян намояд: оё ин иттилоот бо истифодаи калиди пӯшида имзо шуда, ба калиди даҳлдори кушодаи шахси имзонамуда мувоғиқ мебошад ва оё маълумоти ибтидой бъяди таъсиси имзои электронии рақамӣ таѓӣр дода нашудааст.

Моддаи 3. Қонунгузории Ҷумҳурии Тоҷикистон дар бораи имзои электронии рақамӣ

Қонунгузории Ҷумҳурии Тоҷикистон дар бораи имзои электронии рақамӣ ба Конститутсияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои мевёрии ҳуқуқии Ҷумҳурии Тоҷикистон, инчунин санадҳои ҳуқуқии байнамилалие, ки Тоҷикистон эътироф намудааст, иборат мебошад.

Моддаи 4. Субъектҳои муносабатҳои ҳуқуқӣ дар соҳаи истифодаи имзои электронии рақамӣ

Давлат дар шахси мақомоти ҳокимияти давлатӣ, шахсони воқеӣ ва ҳуқуқӣ, инчунин давлатҳои хориҷӣ, созмонҳои байнамилалий, шахсони ҳуқуқии хориҷӣ ва шахсони бешаҳрванд дар соҳаи имзои электронии рақамӣ ҳамчун субъектҳои муносабатҳои ҳуқуқӣ баромад мекунанд.

Муносабат байни субъектҳо дар соҳаи муомилоти ҳуҷҷатҳои электронӣ тавассути шартномаҳо мутобиқи тартиби муқаррарнамудаи қонунгузории Ҷумҳурии Тоҷикистон танзим мегардад.

Боби 2. Шартҳои истифодаи имзои электронии рақамӣ

Моддаи 5. Шартҳои эътирофи баробарии имзои электронии рақамӣ дар ҳуҷҷатҳои электронӣ ба имзои дастӣ дар ҳуҷҷатҳои ҳомили қоғазӣ

Имзои электронии рақамӣ дар ҳуҷҷати электронӣ аз нигоҳи ҳуқуқӣ ба имзои дастӣ дар ҳуҷҷати ҳомили қоғазӣ ҳангоми иҷро гардидан шартҳои зерин баробар дониста мешавад:

-сертификати калиди имзои электронии рақамӣ марбут ба ҳамин имзои электронии рақамӣ эътибори худро гум накардааст;

-аслӣ будани имзои электронии рақамӣ дар ҳуҷҷати электронӣ тасдиқ карда шудааст;

-имзои электронии рақамӣ дар муносабатҳои истифода бурда мешавад, ки дар онҳо дорои аҳамияти ҳуқуқӣ мебошад.

Истифодабарандай системаи иттилоотӣ метавонад соҳиби чандин сертификатҳои калиди имзои дорои аҳамияти ҳуқуқии баробар ё мухталиф башад ва ин ба имкониятҳои ҳуқуқии соҳиби он дар муносабатҳо, ки истифода бурда мешаванд, вобаста аст. Маълумоти зарурӣ оид ба аҳамияти ҳуқуқии истифодаи ҳар як имзои электронии рақамӣ дар сертификатҳои даҳлдори калиди имзо инъикос карда мешавад.

Моддаи 6. Воситаҳои имзои электронии рақамӣ

Созмон додани калидҳои имзои электронии рақамӣ дар системаи иттилооти истифодаи умум аз ҷониби иштирокчии он ё ҳангоми муроҷиати ўз ҷониби маркази тасдиқунанда дар системаи корпоративии иттилоотӣ тибқи тартибе, ки ҳамин система муқаррар намудааст, амалӣ мегардад.

Ҳангоми созмон додани калидҳои имзои электронии рақамӣ барои истифода дар системаи иттилоотии истифодаи умум бояд танҳо воситаҳои сертификатсияшудаи имзои электронии рақамӣ истифода бурда шавад. Ҷуброни зарар, ки вобаста ба созмон додани калидҳои имзои электронии рақамӣ бо воситаҳои сертификатсияшудаи имзои электронии рақамӣ расонида шудааст, бояд мутобики тартиби муқаррарнамудаи қонунгузории Ҷумҳурии Тоҷикистон ба зиммаи созмондиҳанда ва пахӯнкунандай ин воситаҳо гузошта шавад.

Истифодаи воситаҳои сертификатсияшудаи имзои электронии рақамӣ ва калидҳои имзои электронии рақамии созмондодаи онҳо дар системаи корпоративии иттилоотии Ҷумҳурии Тоҷикистон иҷозат дода намешавад.

Сертификатонии воситаҳои имзои электронии рақамӣ мутобики қонунгузории Ҷумҳурии Тоҷикистон анҷом дода мешавад. Воситаҳои имзои электронии рақамӣ ҳамчун воситаҳои рамзгузории иттилоот ба ҳисоб намераванд ва бояд мутобики қонунгузории Ҷумҳурии Тоҷикистон ҳатман сертификатонида шаванд.

Воситаҳои имзои электронии рақамӣ бояд инҳоро таъмин кунанд:

- нодирӣи калидҳои созмондодаи пӯшида ва кушода;
- мураккабии даҳлдори ҳисобкушой ва муайян намудани калиди пӯшида ва имзои электронӣ;
- маҳфияти калиди имзои пӯшида;
- калиди кушодаи имзои электронии рақамӣ;
- номѓӯи воситаҳои имзои электронии рақамӣ, ки бо онҳо ҳамин калиди кушодаи имзои электронии рақамӣ истифода бурда мешавад;

–ном ва маҳалли ҷойгиршавии маркази тасдиқунанда, ки сертификати калиди имзоро додааст;

–маълумот дар бораи муносибатҳое, ки ҳангоми иҷрои онҳо ҳуҷҷати электронӣ бо имзои электронии рақамӣ дорои аҳамияти ҳуқуқӣ мебошад.

Ҳангоми зарурат дар сертификати калиди имзои электронии рақамӣ дар асоси ҳуҷҷатҳои тасдиқунанда мансаб (бо зикри ном ва маҳалли ҷойгиршавии ташкилоте, ки дар он чунин мансаб муқаррар гардидааст) ва таҳассуси соҳиби сертификати калиди имзо, инчунин дар асоси аризаи ўз дар шакли хаттӣ дигар маълумоте, ки бо ҳуҷҷатҳои даҳлдор тасдиқ карда мешаванд, зикр мегарданд.

Моддаи 7. Санчиши аслӣ будани имзои электронии рақамӣ

Санчиши аслӣ будани имзои электронии рақамӣ тавассути воситаҳои сертификатсияшудаи имзои электронии рақамӣ бо истифодаи сертификати калиди кушодаи таҳияунанда, ки ҳуҷҷати электрониро имзо намудааст, анҷом дода мешавад.

Моддаи 8. Калидҳои пӯшида ва кушодаи имзои электронии рақамӣ

Калидҳои пӯшида ва кушодаи имзои электронии рақамӣ аз ҷониби шаҳсони воқеӣ таъсис дода мешаванд.

Шаҳси воқеӣ калиди пӯшида ва кушодаро бо истифодаи воситаҳои имзои электронии рақамӣ мустақилона созмон медиҳад.

Созмон додани калиди пӯшида ва калиди кушодаи ба он марбут дар як вақт анҷом дода мешавад.

Шаҳси воқеӣ метавонад соҳиби ҳама гуна миқдори калидҳои пӯшида ё кушодаи имзои электронии рақамӣ бошад.

Калиди пӯшидаи имзои электронии рақамӣ танҳо аз ҷониби соҳиби он, тавре ки дастрасии он ба дигар шаҳс истисно гардад, нигоҳ дошта ва истифода бурда мешавад.

Калиди кушодаи имзои электронии рақамӣ дар маркази тасдиқунанда нигоҳ дошта мешавад ва барои ҳамаи субъектҳои муомилоти электронии ҳуҷҷат дастрас мебошад.

Боби 3. Маркази тасдиқунанда ва хизматрасониҳои сертификатонии имзои электронии рақамӣ

Моддаи 9. Ҳолати ҳуқуқии маркази тасдиқунанда

Маркази тасдиқунанда шаҳси ҳуқуқие мебошад, ки оид ба сертификатсияи калидҳои кушодаи имзои электронии рақамӣ ва дигар хизматрасониҳои вобаста ба имзои электронии рақамиро анҷом медиҳад.

Иҷозатномадиҳии фаъолият оид ба додани сертификатҳои калидҳои имзои электронии рақамӣ, ба қайд гирифтани соҳибони имзоҳои электронии рақамӣ, хизматрасонӣ вобаста ба истифодаи имзоҳои электронии рақамӣ ва тасдиқ кардани ҳаққонияти имзоҳои электронии рақамӣ дар асоси Қонуни Ҷумҳурии Тоҷикистон «Дар бораи иҷозатномадиҳӣ ба бâъзе намудҳои фаъолият» ба амал баровarda мешавад.

Фаъолияти марказҳои сертификатсияи калиди кушодаи электронии шаҳсони ҳуқуқӣ, ки бо мақсади корпоративӣ созмон дода шуданд ва ба шаҳсони сеюм хизмати сертификатсияи калиди электронии рақамӣ намерасонанд, беичозатнома анҷом дода мешавад.

Талаботе, ки ба имкониятҳои моддӣ ва молиявии марказҳои тасдиқунанда муқаррар карда мешаванд, аз тарафи

Хукумати Чумхурии Тоҷикистон бо пешниҳоди мақоми ваколатдор муйян карда мешавад.

Бақайдгирии давлатии марказҳои тасдиқунанда тибқи Қонуни Чумхурии Тоҷикистон "Дар бораи бақайдгирии давлатии шахсони ҳуқуқӣ ва соҳибкорони инфиродӣ" амалӣ карда мешавад. (ҚЧТ аз 25.03.11с №699)

Моддаи 10. Ичрои фаъолияти маркази тасдиқунанда

Маркази тасдиқунанда фаъолияти худро ҳангоми мавҷудияти шартҳои зерин анҷом медиҳад:

-чиҳати таъмини амният, боэътимодӣ ва мутассилии хизматрасонӣ оид ба сертификатсияи калидҳои кушодаи имзои электронии рақами, ҳамчунин барои пӯшондани ҷуброне, ки ҳангоми хизматрасонӣ ба вучӯд омаданаш мумкин, дорои захираҳои даҳлдори молиявӣ, моддӣ, техникий ва иҷтимоӣ бошад;

-калиди кушодаи шахси ваколатдори марказро, ки барои сертификатонии калидҳои кушода таъин гардидааст, тибқи тартиби муқаррарнамудаи қонунгузорӣ сертификатсия намояд;

-бақайдгирии боэътимод ва фаврии иттилоотро дар феҳристи сертификатҳои калидҳои кушода, аз ҷумла хизматрасонии фавриро ҷиҳати боздоштани амал ва бозхондани сертификатҳои калидҳои кушода таъмин намояд;

-имконияти муйян кардан сана ва вақти додани сертификати калиди кушода, боздоштани амал ё бозхондани онро таъмин намояд;

-дорои кормандони қасбие бошад, ки барои хизматрасонӣ оид ба сертификатсияи калидҳои кушода заруранд;

-риоя намудани талаботи қонунгузорӣ ва андешидани ҷораҳои зарурӣ оид ба таъмини амният ва ҳифзи иттилоот;

-ҳангоми ба миён омадани баҳсҳо ҳамаи иттилоотро оид ба сертификати калидҳои кушода аз рӯзи бозхондани сертификат на камтар аз се сол нигоҳ дорад;

-ба дигар шартҳои маҳсуси муқаррарнамудаи мақоми ваколатдор мувофиқ бошад.

Талаботи асосӣ оид ба таъмини амнияти иттилоотӣ ва системai телекоммуникатсияни марказҳои тасдиқунанда, аз ҷониби онҳо истифода бурдани воситаҳои криптографӣ ва техникии ҳифзи иттилоотро мақоми ваколатдор муқаррар менамояд.

Моддаи 11. Ҳуқуқ ва ўҳдадориҳои маркази тасдиқунанда

Маркази тасдиқунанда ҳуқуқ дорад:

-сертификатҳои калидҳои кушодаи имзои электронии рақамиро созмон дихад ва супорад;

-амали сертификатҳои калидҳои кушодаро боздорад, аз нав барқарор созад, инчунин онҳоро бозхонад ва дар мӯҳлатҳои муқарраргардида ба феҳристи сертификатҳои калидҳои кушода тағйирот ворид намояд;

-дар асоси шартнома вобаста ба имзои электронӣ дигар хизматрасониро анҷом дихад;

-ба иштирокчиёни системаи иттилоотонӣ вобаста ба истифодаи имзои электронии рақами метавонад дигар хизматрасониро анҷом дихад.

Маркази тасдиқунанда ўҳдадор аст:

-ба ҳаққонӣ будани маълумоти дар ариза оид ба сертификатонии калиди кушода зикргардида дар асоси ҳуҷҷатҳои тасдиқунанда ин маълумот итминон ҳосил кунад;

-мутобиқати иттилооти дар сертификати калиди кушода мавҷударо бо иттилооте, ки соҳиби сертификати калиди кушода пешниҳод намудааст, таъмин кунад;

-феҳристи сертификатҳои калидҳои кушодаи имзои электронии рақамиро пеш бурда, актуалӣ будан ва дастрасии онро таъмин намояд, сертификати калиди кушодаро дар мӯҳлати на дертар аз як рӯзи то мавриди амали сертификат ба феҳристи сертификатҳои калидҳои кушода дохил намояд;

-нодирии калидҳои кушодаи имзои электронии рақамиро дар феҳристи сертификатҳои калиди имзо ва бойгонии маркази тасдиқунанда санҷад;

-ба феҳристи сертификатҳои калидҳои кушода дастрасии озодро таъмин намояд;

-соҳиби сертификати калиди кушодаро дар ҳусуси далелҳо, ки барои маркази сертификатсия маълум гардидаанд ва амали минбаъдаи истифодаи калиди пӯшидаро имконнапазир мегардонанд, инчунин дар мавриди бозхонди сертификати калиди пӯшида оғоҳ намояд;

-иттилооти мавҷудаero, ки барои тасдиқи аслӣ будани имзои электронӣ заруранд, фароҳам орад;

-инчунин дигар ўҳдадориҳоро, ки мутобиқи Қонуни мазкур, дигар санадҳои меъёрии ҳуқуқии Чумхурии Тоҷикистон ё тибқи созишномаи тарафҳо пешбинӣ шудааст, анҷом дихад.

Моддаи 12. Муносибатҳо байни маркази тасдиқунанда ва мақоми ваколатдор

Маркази тасдиқунанда то оғози истифодаи имзои электронии рақамии шахси ваколатдори маркази тасдиқунанда ҷиҳати аз номи маркази тасдиқунанда тасдиқ намудани сертификатҳои калидҳои имзо ўҳдадор аст ба мақоми ваколатдори таъсиснамудаи Ҳукумати Чумхурии Тоҷикистон сертификати калиди имзои мақоми ваколатдори маркази тасдиқунандаро дар шакли ҳуҷҷати электронӣ, инчунин ҳамин сертификатро ба шакли ҳуҷҷат дар ҳомили коғазӣ бо имзои дастии шахси ваколатдори зикргардида, ки бо имзои роҳбар ва мӯҳри маркази тасдиқунанда тасдиқ гардидааст, пешниҳод намояд.

Мақоми ваколатдор феҳристи ягонаи давлатии сертификати калиди имзоҳоро пеш мебарад, ки марказҳои тасдиқунанда бо иштирокчиёни системаи иттилоотии истифодаи умум кор мекунанд, сертификати калиди имзоҳои месупурдаашонро мутобиқи

он тасдиқ карда, имконияти дастрасии озодро ба ин феҳрист таъмин менамоянд ва сертификати калидҳои имзои шахсони ваколатдори дахлдори марказҳои тасдиқунандаро медиҳад.

Имзоҳои электронии рақамии шахсони ваколатдори марказҳои тасдиқунанда метавонанд танҳо байди дохил намудани онҳо ба феҳристи ягонаи давлатии сертификати калидҳои имзо истифода бурда шаванд. Истифодаи имзоҳои электронии рақамий барои мақсадҳо, ки чиҳати тасдиқи сертификати калидҳои имзоҳо ё маълумот дар бораи амали онҳо алоқаманд намебошад, иҷозат дода намешавад.

Мақоми ваколатдор:

-вобаста ба муроҷиати шахсони воқеӣ ва ҳуқуқӣ, мақомоти ҳокимияти давлатӣ ва мақомоти худидораи маҳалӣ аслӣ будани имзоҳои электронии рақами шахсони ваколатдори марказҳои тасдиқунандаро дар сертификатҳои калиди имзои супоридаашон тасдиқ менамояд;

-мутобики Нимзомномаи мақоми ваколатдор оид ба таъмини Қонуни мазкур дигар ваколатҳоро амалӣ менамояд.

Моддаи 13. Қатъи фаъолияти маркази тасдиқунанда

Фаъолияти маркази тасдиқунанда, ки барои истифода дар системаи иттилоотии истифодаи умум сертификати калидҳои имзо медиҳад, дар ҳолатҳои пешбининамудаи Кодекси граждании Ҷумҳурии Тоҷикистон қатъ мегардад.

Дар сурати қатъ гардидани фаъолият ба сифати маркази тасдиқунанда шахси ҳуқуқӣ ўҳдадор аст дар муддати на камтар аз ду моҳ то рӯзи қатъ гардидани фаъолияти худ дар ин ҳусус ҳамаи иштирокчиёнери, ки дар системаи мубодилаи электронии ҳуҷҷатҳо хизмат мерасонанд, инчунин мақоми ваколатдорро оғоҳ намояд.

Маълумот дар бораи калидҳои кушода, ки ба иштирокчиёни муомилоти электронии ҳуҷҷатҳо тааллук дорад, инчунин дигар иттилооти маркази тасдиқунанда бояд тибқи тартиби муайяннамудаи қонунгузории Ҷумҳурии Тоҷикистон нигаҳдорӣ карда шавад.

Боби 4. Сертификати калиди имзои электронии рақамий

Моддаи 14. Сертификати калиди имзои электронии рақамий

Сертификати калиди имзои электронии рақамий бояд маълумоти зеринро дар бар гирад:

-рақами нодирӣ бақайдигирии сертификати калиди имзо, сана ва оғозу анҷоми мӯҳлати амали сертификати калиди имзо, ки дар феҳристи маркази тасдиқунанда мавҷуд аст;

-фамилия, ном, номи падар ва ё номи соҳиби сертификати калиди имзо ё таҳаллуси молик. Ҳангоми истифодаи таҳаллус маркази тасдиқунанда дар ин бора дар сертификати калиди имзо сабт мегузорад;

-калиди кушодаи имзои электронии рақамий;

-номи воситаи имзои электронии рақамий, ки бо он ҳамин калиди кушодаи имзои электронии рақамий истифода бурда мешавад;

-ном ва маҳалли ҷойгиршавии маркази тасдиқунанда, ки сертификати калиди кушодаи имзоро додааст;

-маълумот оид ба муносибатҳое, ки ҳангоми иҷрои онҳо ҳуҷҷати электронӣ бо имзои электронии рақамий дорои аҳамияти ҳуқуқӣ мебошад.

Ҳангоми зарурат дар сертификати калиди имзо тибқи ҳуҷҷатҳои тасдиқунанда вазифа (бо зикри ном ва маҳалли ҷойгиршавии ташкилоте, ки дар он ҷунун вазифа муқаррар гардидааст), таҳассуси соҳиби сертификати калиди имзо ва мутобики аризай ўдар шакли ҳаттӣ дигар маълумоте, ки бо ҳуҷҷатҳои даҳлдор тасдиқ шудаанд, зикр мегардад.

Маркази тасдиқунанда сертификати калиди имзоро бояд дар мӯҳлати на дертар аз як рӯзи то мавриди амали сертификати калиди имзо ба феҳристи сертификатҳои калидҳои имзо дохил намояд.

Барои санҷиши тааллук доштани имзои электронии рақамий ба соҳиби даҳлдор сертификати калиди имзо ба истифодабаранда бо зикри сана ва вақти додани он, маълумот оид ба амали сертификати калиди имзо (амал мекунад, амалаш боздошта шудааст, мӯҳлати боздоштани амали он бекор карда шудааст, сана ва вақти бекор кардан сертификати калиди имзо), инчунин маълумот дар бораи феҳристи сертификатҳои калидҳои имзо дода мешавад. Дар сурати доддани сертификати калиди имзо ба шакли ҳуҷҷат дар ҳомили қоғазӣ он дар бланкаи маркази тасдиқунанда расмӣ кунонида шуда, бо имзои дастии шахси ваколатдор ва мӯҳри маркази тасдиқунанда тасдиқ карда мешавад.

Ҳангоми доддани сертификати калиди имзо, инчунин маълумоти иловагии зикргардида дар шакли ҳуҷҷати электронӣ ба сертификат бояд шахси ваколатдори маркази тасдиқунанда имзои электронии рақамий гузорад.

Моддаи 15. Мӯҳлат ва тартиби нигоҳдории сертификати калиди имзо дар маркази тасдиқунанда

Мӯҳлати нигоҳдории сертификати калиди имзо дар шакли ҳуҷҷати электронӣ ё ҳомили қоғазӣ дар маркази тасдиқунанда тибқи шартнома байни маркази тасдиқунанда ва соҳиби сертификати калиди имзо муайян карда мешавад. Ҳамзамон дастрасии иштирокчиёни системаи иттилоотӣ ба маркази тасдиқунанда барои гирифтани сертификати калиди имзо таъмин карда мешавад.

Мӯҳлати нигоҳдории сертификати калиди имзо дар шакли калиди электронӣ ё ҳомили қоғазӣ дар маркази тасдиқунанда байди бекор кардан сертификати калиди имзо то се сол муқаррар карда мешавад.

Байди гузаштани мӯҳлати нигоҳдории калиди имзо он аз феҳристи сертификатҳои калиди имзо хориҷ карда шуда, ба

низоми нигоҳдории бойгонӣ гузаронида мешавад. Мӯҳлати нигоҳдории бойгонӣ се сол мебошад. Тартиби додани нусхай сертификатҳои калиди имзо дар ин давра мутобики қонунгузории Чумхурии Тоҷикистон муайян карда мешавад.

Сертификати калиди имзо дар шакли ҳуҷҷат дар ҳомили коғазӣ мутобики тартиби муқаррарнамудаи қонунгузории Чумхурии Тоҷикистон нигоҳ дошта мешавад.

Моддаи 16. Тайёр намудани сертификати калиди имзо

Тайёр намудани сертификати калиди имзо дар асоси аризai иштирокчии системai иттилоотӣ амалӣ гардонида шуда, дорои маълумоте мебошад, ки дар моддаи 14 Қонуни мазкур зикр гардида, барои ҳаммонандкуни соҳиби калиди имзо ва ба ў додани маълумот заруранд. Ариза аз ҷониби соҳиби сертификати калиди имзо дастӣ имзо карда мешавад. Маълумоте, ки дар ариза нишон дода шудаанд, ба ҳуҷҷатҳои муқарраргардида тасдиқ карда мешаванд.

Моддаи 17. Сертификати калиди кушода

Ҳангоми созмон додани сертификати калиди кушодаи имзои электронии рақами маркази тасдиқунанда вазифадор аст нодирии калиди кушодаи имзои электронии рақамиро санҷад.

Сертификати калиди кушода бояд маълумоти зайлро низ дар бар гирад:

- рақами алоҳида ва нодири бақайдигирии сертификати калиди кушода;
- маълумоти ҳаммонандкунандаи маркази тасдиқунандае, ки сертификати калиди кушодаро додааст;
- ному насиби соҳиби сертификати калиди кушода;
- дигар маълумоти ҳаммонандкунандаи соҳиби сертификати калиди кушода вобаста ба мақсадҳое, ки барои онҳо сертификат дода мешавад, инчунин иттилооте, ки барои ба ў додани маълумот заруранд;
- калиди кушода;
- санаи оғоз ва анҷоми мӯҳлати амали сертификати калиди кушода;
- маълумот дар бораи алгоритми криптографии имзои электронӣ;
- ҳангоми зарурат – маҳдудиятҳо оид ба истифодаи сертификати калиди кушода ё маҳдуд соҳтани арзиши аҳдҳое, ки метавонанд дар онҳо истифода бурда шаванд;
- дигар маълумоти муқаррарнамудаи мақоми ваколатдор.

Сертификати калиди кушода бо имзои электронии шахси ваколатдори маркази тасдиқунанда имзо карда мешавад.

Дар ҳолатҳои муқаррарнамудаи қонунгузорӣ ё созишномаи тарафҳо маркази тасдиқунанда сертификати калиди кушодаро метавонад ба шакли ҳуҷҷат дар ҳомили қоғазӣ дар ду нусха таҳия намояд. Дар ин ҳолат ба сертификати калиди кушода дар шакли ҳуҷҷат дар ҳомили коғазӣ соҳиби сертификати калиди кушода ва шахси ваколатдори маркази тасдиқунанда дастӣ имзо гузашта, он бо мӯҳри марказ тасдиқ карда мешавад. Як нусхай сертификати калиди кушода ба соҳиби сертификат супорида шуда, нусхай дигар дар маркази тасдиқунанда нигоҳ дошта мешавад.

Маркази тасдиқунанда дар мувофиқа бо соҳиби сертификати калиди кушода метавонад дар сертификати калиди кушода оид ба маҳдудияти истифодаи ҳамин сертификат, инчунин ҳолатҳое, ки он метавонад истифода бурда шавад, таъмин намояд.

Маркази тасдиқунанда метавонад тибқи муроҷиати соҳиби сертификати калиди кушода дар сертификати калиди кушода, инчунин дигар маълумоти пешбининакардаи қисми дуюми ҳамин моддаро зикр намояд, ба шарте агар он хилоғи қонунгузорӣ набошад, ба амният ё тартиботи ҷамъиятӣ таҳдид нақунад ва саҳехии ин маълумот пешакӣ санҷида шуда бошад.

Маркази тасдиқунанда сертификатро ба феҳрист на дертар аз санаи оғози амали сертификати калиди имзо ворид менамояд.

Феҳристи сертификатҳои калидҳои кушода инҳоро дар бар мегирад:

- сертификатҳои ҳақиқии калидҳои кушода;
- сертификатҳои бозхондашудаи калидҳои кушода;
- сана ва вақти додани сертификати калидҳои кушода;
- сана ва вақти бозхонди сертификатҳои калидҳои кушода;
- дигар иттилооти зарурӣ.

Бо мақсади санҷиши саҳех будани имзои электронӣ маркази тасдиқунандаи калидҳои кушода вазифадор аст дастрасии озодро ба феҳристи сертификатҳои калидҳои кушода, аз ҷумла бо низоми вақти воқеӣ таъмин намояд.

Моддаи 18. Мӯҳлати амал ва нигоҳдории сертификати калиди кушода

Мӯҳлати амали сертификати калиди кушодаро маркази тасдиқунанда муқаррар менамояд ва он наметавонад беш аз панҷ сол бошад.

Мӯҳлати нигаҳдории сертификати калиди кушода дар шакли ҳуҷҷати электронӣ дар маркази тасдиқунанда мутобики шартномаи байни маркази тасдиқунанда ва соҳиби сертификати калиди кушода муайян карда мешавад.

Моддаи 19. Боздошт ва бекор карданি сертификати калиди кушода

Маркази тасдиқунанда ҳуҷӯк дорад амали сертификати калиди кушодаро бо супориши соҳиби сертификат ва ё намояндаи ваколатдори ў ба мӯҳлати на бештар аз ду рӯзи корӣ боздорад, агар мувофиқи созиши байни маркази тасдиқунанда

ва сохиби калиди күшода дигар ҳолате вүчүд надошта бошад.

- Маркази тасдиқунанда вазифадор аст сертификати калиди күшодаро дар ҳолатхои зайл бекор кунад:
- бо гузашти мүхлати амали сертификати калиди күшода;
 - дар асоси талаби сохиби сертификати калиди күшода;
 - ҳангоми ошкор намудани маълумоти носаҳех, ки дар ариза оид ба сертификатсияи калиди күшода зикр гардидааст;
 - бо қарори мақоми ваколатдор;
 - бо гузашти мүхлате, ки амали сертификати калиди күшода боздошта шуда буд;
 - ҳангоми ворид намудани тағйирот дар сертификати калиди күшода;
 - дар сурати фавти сохиби сертификати калиди күшода ёғайри қобили амал эътироф намудани ў;
 - дар дигар ҳолатхои муқаррарнамудай мақоми ваколатдор мутобиқи қоидаҳои таъмини амният ва сертификатсияи калидхои күшода.

Ҳангоми бекор кардан сертификати калиди күшода маркази тасдиқунанда истифодабарандагони сертификати калидхои имзоро бо роҳи ба феҳристи сертификатҳои калидхои имзо ворид намудани иттилооти даҳлдор, бо зикри сана ва вақти бекор кардан сертификати калиди күшода, ба истиснои ҳолатхои бекор кардан сертификати калиди күшода бо гузашти мүхлати он огоҳ менамояд, инчунин сохиби сертификати калиди күшода (мақоми) ваколатдорро, ки дар хусуси бекор кардан сертификати калиди күшода супориш гирифтааст, ҳабардор месозад.

Моддаи 20. Ўҳдадории сохиби сертификати калиди күшода

Сохиби сертификати калиди күшода ўҳдадор аст:

- а) барои пешгири намудани дастрасии дигар шахс ба калиди пӯшидаи худ шароити даҳлдорро таъмин намояд;
- б) ҳангоми мавҷуд будани асосҳо агар эҳтимол равад, ки пинҳонии калиди пӯшида вайрон карда шудааст, барои таъсиси имзои рақамӣ аз калиди шахсӣ истифода набарад;
- в) фавран боздоштани амал ё бозхондани сертификати калиди күшодаро дар ҳолатхои зайл талаб намояд:
 - гум кардан калиди пӯшида;
 - эҳтимоли вайрон карда шудани пинҳонии калиди пӯшида;
 - ба ҳақиқат мутобиқ набудани иттилооте, ки дар сертификати калиди күшода мавҷуданд;
 - саравақт огоҳ намудани маркази сертификатонии калидхои күшода дар хусуси тағйирёбии ин ё он иттилооте, ки дар сертификати калиди күшода мавҷуданд;
- г) иҷрои дигар ўҳдадориҳо, ки Қонуни мазкур ва шартнома бо маркази тасдиқунанда муқаррар намудаанд.

Боби 5. Хусусиятҳои истифодаи имзои электронии рақамӣ

Моддаи 21. Истифодаи имзои электронии рақамӣ дар соҳаи идоракунии давлатӣ

Мақомоти ҳокимияти давлатии Ҷумҳурии Тоҷикистон, инчунин ташкилотҳо, ки бо мақомоти даҳлдор дар мубодилаи ҳуҷҷат иштирок менамоянд, барои имзои ҳуҷҷатҳои электронии худ имзои электронии рақамии шахсони ваколатдори мақомоту ташкилотҳои зикргардидаро истифода мебаранд.

Сертификатҳои калидхои имзои электронии рақамии шахсони ваколатдори мақомоти ҳокимияти давлатӣ ба феҳристи сертификатҳои калидхои имзои электронии рақамӣ доҳил карда мешаванд, ки онро мақоми ваколатдор пеш мебарад ва тибқи тартибе, ки Қонуни мазкур барои марказҳои тасдиқунанда муқаррар намудааст, аз ҳамин феҳрист ба истифодабарандагони сертификатҳои калидхои имзои электронии рақамӣ дода мешавад.

Тартиби ташкил ва додани сертификатҳои калидхои имзои электронии рақамии шахсони ваколатдори мақомоти ҳокимияти давлатӣ мутобиқи санадҳои мөъёрии ҳуқуқии мақомоти даҳлдор муқаррар карда мешавад.

Моддаи 22. Истифодаи имзои электронии рақамӣ дар системаи иттилоотии корпоративӣ

Системаи иттилоотии корпоративӣ, ки ба иштирокчиёни системаи иттилоотии истифодаи умум ҳизматрасонии маркази тасдиқунандаи системаи иттилоотии корпоративиро анҷом медиҳад, бояд ба талаботи Қонуни мазкур, ки барои системаҳои иттилоотии истифодаи умум муқаррар намудааст, мутобиқ бошад.

Тартиби истифодаи имзои электронии рақамӣ дар системаи иттилоотии корпоративӣ бо қарори сохиби системаи иттилоотии корпоративӣ ё созишномаи иштирокчиёни ин система муайян карда мешавад.

Мӯҳтавои иттилоот дар сертификатҳои калидхои имзо, тартиби пешбурди феҳристи сертификатҳои калиди имзо, тартиби нигоҳдории сертификатҳои бекоркардашудаи калидхои имзо ҳангоми гум кардан эътибори ҳуқуқии ин сертификатҳо дар системаҳои иттилоотии корпоративӣ бо қарори сохиби ин система ё созишномаи иштирокчиёни системаи иттилоотии корпоративӣ танзим мегардад.

Моддаи 23. Эътирофи сертификати хориҷии калиди имзо

Эътирофи сертификати хориҷии калидхои имзои электронии рақамӣ мутобиқи қонунгузории амалкунандаи Ҷумҳурии Тоҷикистон ва шартномаҳои байнамилалие, ки Тоҷикистон эътироф намудааст, сурат мегирад.

Шартномаҳои байналмилалии Ҷумҳурии Тоҷикистон оид ба муносибатҳои дар қисми 1 ҳамин модда зикргардида мустақиман татбиқ мегардад, ба истиснои ҳолатҳое, ки агар дар шартномаи байналмилалӣ пешбинӣ шуда бошад, ки барои татбиқи он бояд санади доҳилидавлатӣ қабул карда шавад.

Агар дар шартномаи байналмилалии Ҷумҳурии Тоҷикистон оид ба Қонуни мазкур қоидаҳои дигаре пешбинӣ шуда бошанд, пас қоидаҳои шартномаҳои байналмилалӣ татбиқ мегарданд.

Боби 6. Муқаррароти хотимавӣ

Моддаи 24. Ҷавобгарӣ барои вайрон кардани Қонуни мазкур

Шахсони воқеӣ ва ҳукуқӣ, ки муқаррароти қонуни мазкурро вайрон мекунанд, мутобиқи қонунгузории Ҷумҳурии Тоҷикистон ба ҷавобгарӣ қашид мешаванд.

Моддаи 25. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода дода шавад.

Президенти Ҷумҳурии Тоҷикистон

Э.Раҳмонов

ш.Душанбе, 30 июля соли 2007

№ 320